


ብመንኻሰይ ትንብብ ዘላ ሓዳሽ መፅሓፍ!

ኣብ ቀረባ ዝወፀእት ፍቱን ዳያን መፅሓፍ ንዓይ ሓፍተይ ካብ ዉቅሮ ስልጠና ፀኒሓ ዘምፀኣትለይ እንትኸዉን ንቶም ሰለስተ ኣዕርክተይ ድማ እታ ሓደ ካብ መቐለ ፣እቶም ክልተ ደማ ፍስሃ ዝባሃል በዓል ሃፍቲ 100 መፅሓፍቲ ዓዲጉ ንመንኻሰይ ተምሃሮ ካብ ዘከፋፈሎም



ኢና ረኪብናያ። ፍቱን ዳያን መፅሓፍ ኣብ ኣኽሱም ዩኒቨርሲቲ እዉን ከማና ንታ መፅሓፍ ዘሓዙን ዘንብቡን መንኻሰይ ኣለዉ ።

ፍቱን ዳያን መፅሓፍ ከምቶም መብዛሕቲአም መፅሓፍቲ ኣብ ሓደ ጉዳይ ጥራሕ ትኹረት ዝገበረት ዘይኮነትስ 20 መቁር ትሕዝቶታት ዘለዋ እያ ። መርትዕን

መረዳእታን እናገለፀት ትሕብርን ትገልፅን መፅሓፍ እያ። ኣብ ሓደ ርእሲ ጉዳይ ጥራሕ ትኹረት ሂብካ ምፅሓፍን ምርዳእን፣ኩሉ ግዜ ዓወታት ምግላፅን ፅቡቕ ንከይድ ኣለና ጥራሕ፣ኩሉ ነገር ፀልማትን ተስፋ ዘይብሉ ኣምሲልካ ምፅሓፍ ናይ ሎሚ መንኻሰይ ቡዙሕ ንቅበሎን ነንብቦን ኣይኮነን ።

ኣብነት እስራኤላዊ መሃንዲስ ኩናት ጀነራል ሞሼ ዳያን ብጅግንነቱን ብኣመራርሓ ዉግእን ብዓለም ብርኪ ዝፍለጥ እዩ ። ናተና ሰዉእ ዳያን/ወ/ጀወርጊስ / እዉን ሓቦ፣ፅንዓት፣ጅግንነቱ ካብ ጀነራል ሞሼ ዳያን ዘይንእስን ኣብ ገድሊ ህወሓት ካብ ዝተፈፀሙ ከብድቲ ወፋርታትን ዉግኣትን ናቕፋ/ሳሕል፣ሶርዶ፣ኣፕሬሽን ኣግኣዚ፣ራያ ወ/ጀወርግሲ/ዳያን ሓንቲ ዓይኑ ጠፊኣን እግሩን ኢድን ተወጊኡ ኮማንዶ ህወሓት ኮይኑ ብዉፍይነት ዝዋጋእን ዘዋግእን ዝነበረ ጅግና ተጋዳላይ እዩ። ንሕና መንኻሰይ ኣሰር ዳያን ብምሓዝ ኣብ ኩናት ከይኮነስ ኣብ ልምዓት ከም ዳያን ዉፍያት ክንኸዉን ከምዘለና ብፅንዓት ንኣምን ።

ናይ ዳያን ጅግንነትን ታሪኽን አንቢብካ ድማ ትወልዲ ካብ ዝጠፍእ ጫት ይጥፋእ ! ዝብል ሙቁር ትሕዝቶን ሕዚ ዘሎ መንእሰይ ጫት ብኣሉታ የፀልዎ ምህላዉ ንኹልና ግልፂ ከምዝኸነን ዝሕብር እዋናዊ ፅሑፍ ትረክብ ::

ዓሳ ኾይንካ ማይ ኣይጣዓምኩን፣ትግራዋይ ኮይንካ ተሓሕት ኣይኮንክን ክትብል ኣይትኸእል ዝብል ትሕዝቶ ኦፕሬሽን ኣግኣዚ ኣመልኪቱ ጅግና ሓየሎም ኣርኣያ ብኣንደበቱ ዝተዛረቦ ሙቁር ዛንታ ምስ ኣንብብካ ሎሚ ዘለና መንእሰይ ዋላ ኣብ ህወሓት ፀገማት ያሃልዉ መንእሰይ ትግራይ ሕዚ ወግንኦምን ምስ መን ክሰለፍን ክኸዱን ከምዘለዎም ብንፁር ካብዚ መፅሓፍ ቡሱል ተመክሮ ብምንባብን ብምወሳድን ንሕና መንእሰይ ሕዚ ኣፅቢቁ ይርደኣና ኣሎ ::

ዘላቂ ወሕስናና ወሽጣዊ ጥንካረና ጥራሕ እዩ !! ዝብል ትሕዝቶ ሕዚ ዘሎ ጭቡጥ ኩነታት ስርዓት ህግደፍ/ሻዕብያ ትፈልጥን መንግስትናን ህዝብን ክገብርም ዝግባእ ኣገዳሲ ሓበሬታታት ተንብብ :: ቀዲልካ ፀብግባት ኣብ ዝብል ትሕዝቶ ሕዚ ዝተሰርሑ ኣብ ጥዕና፣ትምህርቲ፣ሕርሻ፣መንግዲ ፅቡቅን ዝናኣዱን እንተኾነ እዉን ዝቐርቡ ዘለዉ ፀብግባትን ኣብ ባይታ መሬት ዘሎ ዝተሰርሕ ሓቅን መርትዕን ሓቤሬታታት እናቐረበ ይምጉት:: ኣብቲ ትሕዝቶ ጋል ዓዲ ከንቲባይ ፈላመይቲ ሰውእቲ ተጋዳሊት ኣልጋሽ ካሕሳይ፣ሰሉሕ ቀይሕካ ዶ?፣ወፍይ ሓኪም ተጋዳላይ ሰውእ ዶ/ር ተወልደ ለገሰ ዝምልከት፣ኣመንቲላ ተጋደልቲ ዝዋሓጠት ገድል፣ካብ ምሳለታት ትግርኛ፣ዓሳ ንምዝፋፍ ባሕሪ ምንፃፍ፣ዛንታ ገድሊ ዝምልከት ድራር ለይቲ፣ጦፈኛ፣በትሪ ወያነ፣ጥበብ ብሩሽ ገድል፣ካድረ፣ሳዕ፣ክፍልታት ወድብ፣ትግራይ ተንብብ ተዓምብብ!! ሕዚ ዘሎ ፍፃመን ከይዲ ትምህርቲ ብርቱዕን ድኩምን ጎኒ ብመርትዕ ይምጉት:: ብሓፈሻ መንእሰይ ሎሚ ከመዚ ዝበለ መፅሓፍ እዩ ክንብብ ዝኸእልን ተቐባልነት ዘለዎ እምበር ኣብ ሓደ ጉዳይ ጥራሕ ኣትኩርካ ዝሰራሕን ዝገሓፍን መንእሰይ ከመይ ይረእዎን ይቅበልዎን ኢልካ ኣብ ግምት ብምእታዉ ምድላዉ እንተዝኸዉን ፅቡቅ እዩ ::

ንፍቱን ዳያን መፅሓፍ ኤጄንሲ መራኽቢ ሓፋሽ፣FM መቐለን ፋናን ሸፋን ሚዳያ ብምሃቦም ክምስገኑ ይግባእ:: ዓይጋ ፎርም እዉን ሸፋን ሚዳያ ክትህብዎ ይግባእ ይብል:: ንሕና ኣብ ኣኸሱም ዩኒቨርሲቲ ተምሃሮ ኮይና ዓይጋ ፎርም ካብ ዘንብቡ ኢና:: ንፍቱን ዳያን መፅሓፍ ደራሲ ብኣካል ኣይንፈልጦን ኢና:: ግና ክብሪ ዘግቦኦ መምህር መንእሰይ እዩ:: ተጋዳላይ መኣርግ ኣሚረ ገ/ሚካኤል ከመዚ ዓይነት መፅሓፍ ካልኣይ ከምትቅርበልና ንኣምን ::

ንግስቲ፣ተስፋይ፣በርሀ፣ሰላማዊት ካብ ኣክሱም ዩኒቨርሲቲ